

भारतीय संस्कृति और हिंदू धर्म महान-धूमल

शिमला, 18 जुलाई। हिमाचल प्रदेश के मुख्यमंत्री प्रो. प्रेम कुमार धूमल ने कहा कि भारतीय संस्कृति और हिंदू धर्म महान हैं। इसमें गुरु का आदर कराना शिष्य का धर्म है व प्रजा की रक्षा करना राजा का धर्म पालन करना सिखाया जाता है। यदि कोई संत-महात्माओं, ऋषियों और गुरुओं की संगत में रहता है तो उसके अन्दर श्रेष्ठ विचारों का पुष्प खिलता है। वे प्रजापिता ब्रह्माकुमारी ईश्वरीय विश्व विद्यालय के शिमला शाखा द्वारा नवनिर्मित आडियो-विजुअल प्रदर्शनी एवं लेजर शो के उदघाटन अवसर पर व्यक्त किये।

आगे उन्होंने कहा कि दुनियां में आपके साथ केवल आपके सदकर्म ही जायेंगे। इसलिए अपने अस्तित्व को समझें और अपने आपको जानने की कोशिश करें कि मैं किस लिए यहाँ आया हूँ। यदि आप अपने अहम भाव को खत्म करते हैं तो देने वाला आपको देता ही चला जायेगा। इस उपलक्ष्य पर मुख्यमंत्री पार्क के लिए प्रस्तावित जमीन का भी निरीक्षण किया।

इस अवसर पर मुख्यालय माउण्ट आबू से आये ब्रह्माकुमारीज संस्था के सूचना एवं जनसम्पर्क निदेशक ब्र. कु. करूणा ने हर्ष व्यक्त करते हुए कहा कि आज का दिन शुभ है कि यहाँ की जनता को स्वयं जानने तथा आन्तरिक रूप से सशक्त बनाने के लिए आडियो-विजुअल प्रदर्शनी एवं लेजर शो का निर्माण किया गया है। इसमें आकर सभी लोग अपने अस्तित्व को जानने का अवसर प्राप्त होगा। माननीय मुख्यमंत्री के आगमन पर ब्रह्माकुमारी बहनों ने फूल और गुलदस्ते भेंटकर स्वागत किया। इस अवसर पर बड़ी संख्या में संस्था के अनुयाई उपस्थित थे।